

محمد اسرار ابن مدفن

اکوڑہ خٹک سے گھنٹہ کی مسافت پر
سید الطائفہ حاجی امداد اللہ مہاجر علیؒ کے دادا پیر

شاہ عبدالرحیم ولایتی شہیدؒ کے مزار پر بیتے ہوئے لمحات

مولانا سمیع الحسن صاحب کی مزایدہ حاضری اور فاتحہ خوانی


معمول کے مطابق دفتر اہتمام میں مجلس جمی ختمی اطراف و اکناف کے علماء و خدام جمع تھے امیر محفل مولانا سمیع الحسن صاحب تشریف فرماتھے جب کہ سامنے دوسفید ریش بزرگ نہایت ادب کے ساتھ بیٹھے تھے دونوں کا ایک ہی اصرار تھا اور ایک ہی بات کی تکرار کہ آپ دستار بندی میں شرکت فرمائیں مگر مولانا صاحب کی طرف سے بوجہ، اغذار انکار، دونوں میں ایک نے کہا آپ کی آمد سے نہ صرف ہماری جلسہ دستار بندی کو چار چاند لگ جائیں گے بلکہ آپ کو بھی ایک بہت بڑا نفع ملے گا، مولوی صاحب کے اس بات پر حاضرین مجلس چونک اُٹھے، رقم بھی قریب ہوا کہ وہ نفع والی بات کیا ہے؟ مولوی صاحب نے کہا کہ آپ کو حضرت سید الطائفہ امداد اللہ مہاجر علیؒ کے دادا پیر کے مزار کی زیارت بھی کرائیں گے مولانا سمیع الحسن صاحب سمیت ہم سب کی سانس رک گئی کہ کہاں مردان کا چھوٹا سا قبیہ طور و مایار اور کہاں سید الطائفہؒ کے پیران پیر؟ (جبکہ اکوڑہ خٹک میں دریائے کابل کے پل بن جانے کے بعد سے جنوب میں طور و مایار اکوڑہ سے صرف گھنٹہ کے مسافت پر ہے) مولوی صاحب نے وضاحت کرتے ہوئے کہا کہ حضرت امداد اللہ مہاجر علیؒ کے پیر و مرشد حضرت نور محمد جمیخانوی اور ان کے پیر شاہ عبدالرحیم ولایتی شہید (عرف سنگر بابا) یہ نام سننے ہی مولانا سمیع الحسن صاحب بھی اپنی فکری مرشد سید ابو الحسن علی ندوی کی طرح جذباتی ہو گئے ”جہاد حریت“ کی پوری داستان ان کے ذہن میں متاخر ہوئی اور بغیر کسی توقف کے گفتگو کرتے ہوئے فرمایا ”اکثر حضرات سنگر بابا کا تذکرہ کرتے رہتے ہیں مگر حقیقت حال بہت کم لوگوں کو معلوم ہے کہ وہ کس درجے کے ولی تھے انہوں نے سید احمد شہیدؒ کیساتھ ہندوستان سے جہاد کے لئے ہجرت کی، ان کا شمار وقت کے اجلہ اکابر میں ہوتا ہے یہ وہی

شخص تھے جن کی مشاورت کے بغیر حضرت سید شہید کوئی قدم نہیں اٹھاتے۔ مولانا صاحب نے ان کے شجرہ طریقت و جہاد کو مختصر بیان فرمایا جسکی ایک جھلک حسب ذیل نقشے میں ملاحظہ فرمائیں۔

شجرہ طریقت و جہاد

امیر المؤمنین، امام المجاهدین

حضرت سید احمد شہید^ر (شہادت: بالا کوٹ ۱۲۳۶ھ)



مولانا سمیع الحق صاحب گفتگو کرتے رہے اور ہم ندامت کی وجہ سے سر جھکائے بیٹھے رہے آخر کیوں اب تک ہم ان کی دیدار سے محروم ہیں مولانا سمیع الحق نے گفتگو سمیت ہوئے فرمایا ”اب تو طور و مایار جانا ہم پر لازم ہو گیا اور مولانا یوسف شاہ صاحب سے جلسے کی تاریخ منعین کی رقم نے عرض کیا! اگر ہماری ساری علمی اور روحانی سلسلے اس شخصیت کے ساتھ وابستہ ہیں تو پھر ہم بھی مزار پر آپ کے ساتھ جائیں گے، مولانا سمیع الحق صاحب نے ہماری درخواست کو شرف قبولیت بخشتے ہوئے فرمایا ضرور جائیں گے لیکن ”سیرت سید احمد شہید“ وغیرہ میری لا بصری سے ڈھونڈ کر نکالو، تاکہ شاہ عبدالرحیم ولایتی سمیت دیگر شہداء کا تذکرہ دوبارہ تفصیلاً پڑھ لیں۔

مقررہ تاریخ پر جانے کی تیاری شروع ہو گئی لا بصری میں سیرت سید احمد شہید نہیں ملی البتہ ”مکاتیب سید احمد شہید“ اور ”وقائع سید احمد شہید“ مکاتیب ہوئے وقائع احمدی ۷۶ صفحات پر مشتمل قلمی مخطوطہ تھا جسکی فوٹو لیکر شاہ سید نقیض الحسینی نے من و عن شائع کیا ہے جس میں نہ فہرست ہے، نہ عنوان، نہ باب اور نہ فصل ان کا مقصد اس تاریخی دستاویز کو فقط محفوظ کرنا تھا اس سے استفادہ مشکل ہے لیکن سید احمد شہید اور ان کی تحریک حریت و جہاد کے حوالے سے شائع ہونے والی تمام کتابوں کیلئے ریفرنس بک (Reference book) کی حیثیت رکھتی ہے جو انتہائی دردناک اور ولولہ انگیز حالات واقعات پر مبنی تاریخی دستاویز ہے مولانا سید ابو الحسن علی ندوی وقائع احمدی کے متعلق لکھتے ہیں:

”میں نے ”وقائع احمدی“ کے اس دفتر کو جوئی خیم جلدیوں پر مشتمل ہے لفظ بلفظ پڑھنا شروع کیا جو وقت اس ذخیرہ کے مطالعہ اور تلخیص میں گزارا وہ عمر کے بیش قیمت ترین لمحات میں سے تھا قلب پر ان حالات و واقعات کا عکس پڑتا تھا ان واقعات نے جو بالکل سادی پوربی اردو میں بیان کئے گئے تھے بارہا دل کے ساز کو چھیڑا، بارہا قلب کو ایمانی حرارت بخشی، بارہا آنکھوں کو غسل صحت دیا، اہل یقین و مقبولین کی محبت کے جو اثرات بیان کئے گئے ہیں ان واقعات کے مطالعہ اور ان کتابوں کی ورق گردانی کے دوران ہمیں ان کا بارہا تجربہ ہوا اور صاف محسوس ہوا کہ یہ وقت ایک ایمانی اور روحانی ماحدی میں گذر رہا ہے معلوم نہیں کہ ان اللہ کے بندوں کے افاس قدسیہ اور ان کی محبت میں کیا تاثیر ہو گی جن کے واقعات کے مطالعہ اور جن کے حالات کے دفتر پارینہ کی ورق گردانی میں یہ تاثیر ہے“

متعلقہ کتابیں دستیاب نہ ہونے اور دستیاب کتابوں میں متعلقہ مواد نہ پانے پر مولانا سمیع الحق صاحب کچھ بے چین تھے گاڑی میں بیٹھنے سے پہلے ایک اور کتاب ہاتھ آئی ”سید احمد شہید“ سے مولانا حاجی امداد اللہ مہاجر کی کے روحانی رشتے، مرتبہ مولانا سید نقیض الحسینی مولانا صاحب اور برادر مولانا سید یوسف شاہ صاحب

میزبان سمیت ایک گاڑی میں جبکہ راقم، مولانا اسلام حقانی اور مولانا فہد مردانی دوسری گاڑی میں سوار ہوئے۔ سید شاہ نفیس الحسینی کی کتاب ”سید احمد شہید“ سے مولانا حاجی امداد اللہ مہاجر کی کے روحانی رشتے، راستے میں پڑھنے کے بعد پہلی نظر حضرت اقدس شاہ عبدالرحیم ولایتی شہید کے حالات پر پڑھی اثر چلتی پر گاڑی سے اتر کر کتاب مولانا صاحب کے حوالہ کی قافلہ طور و مایار کی طرف روانہ ہوا راستے پردار العلوم حقانیہ کے فضلاء جا بجا استقبال کیلئے کھڑے تھے وہ بھی قافلے کیستھ ملتے رہے اور قافلہ آگے بڑھتا رہا طور مایار پہنچ تو سینکڑوں علماء اور عوام دین علاقہ نے امیر قافلہ کا زیر دست استقبال کیا دارالعلوم حقانیہ کے قدیم وجددی سینکڑوں فضلاء سُلْطَن پر موجود تھے سب نے مولانا صاحب کو ان کی قومی، ملی، مذہبی اور سیاسی خدمات پر خراج تحسین پیش کیا۔

مولانا سمیع الحق صاحب خطاب کیلئے ڈائیس پر تشریف لائے حفظ قرآن اور تحصیل علم پر مفصل خطاب فرمایا آخر میں اہل علاقہ کو مخاطب کرتے ہوئے فرمایا۔

آپ حضرات بڑے سعادت مند ہیں میرے والد ماجد شیخ الحدیث مولانا عبدالحق نے ابتدائی اسابق آپ کے علاقے میں پڑھے تھے والد ماجد مرحوم طورو مایار کو سر قندو بخارا سے تشبیہ دیتے تھے میرے دادا حاجی مولانا معروف گل صاحب راتوں رات اکوڑہ سے پیدل سفر کر کے سحری کے وقت آپ کے علاقے میں پہنچ کر کہیں درخت کی شاخ پر بیٹھ جاتے اور معائنہ کرتے کہ میرا بیٹا (مولانا عبدالحق) تجد کیلئے امتحنا ہے یا نہیں، نوافل پڑھتا ہے یا نہیں، مطالعہ کرتا ہے یا نہیں؟

اے سرز میں جہاد کے رہنے والو! آپ کا علاقہ سر قندو بخارا کیوں بنایا؟ اس کے پیچے بہت بڑی تحریک ہے اور شہداء کا خون شامل ہے ”سید احمد شہید“ اور ان کے رفقاء کار کے مجہادانہ کارنامے“ آپ کے علاقے کا ہر فرد جانتا ہے اور یہ بھی جانتا ہے کہ سنگر بابا اور ان دیگر ساتھیوں کا مزار یہاں کیوں بنایا ہے؟ مولانا سمیع الحق صاحب نے بیان کو سمیٹ کر طلباء کی دستار بندی کی اور فوراً سنگر بابا کے مزار پر روانہ ہوئے سفر کرتے کرتے پہنچتے سڑک ختم ہوئی کپے راستے پر کھیتوں میں چلتے چلتے گنجان باغ میں پہنچ گئے پھلوں کے باعث کو عبور کیا تو سامنے سنگر بابا کا مزار نظر آیا، مولانا سمیع الحق صاحب نے گاڑی سے اترتے وقت راقم کو بلا کر فرمایا! دیکھو یہ بھی سنگر بابا کی کرامت ہے ان کے حوالے سے تمام معلومات اس کتاب میں لے جس کو ہم غیر متعلقہ سمجھ رہے تھے کتاب سے اقتباسات کی نشاندہی کر کے راقم اور اسلام بھائی کو فرمایا پڑھ

لو یہ کس درجے کے ولی تھے، مولانا صاحب طورو مایار کی جنگ کا تذکرہ فرماتے رہے مزار پر پہنچ کر سب حضرات نے فاتح خوانی اور مرافقہ کیا و سبق و عربیش درخت کے نیچے قبر کے اوپر سر کی طرف تختی پر آٹھ شہداء کے نام درج تھے۔

کتبے کی عکسی تصویر



تختی کے نیچے حضرت اقدس سینیس الحسینی کا نام نامی درج تھا یہ کتبہ ہمارے انہائی مخلص اور اولیاء اللہ کے خادم جناب سلطان حنیف اور کنٹی سابق ڈی آئی جی مردان نے نصب کیا تھا۔

قبر کے قریب دیوار میں دو کتبے نصب تھے ایک اردو جملہ دوسرا پشتو زبان میں جس میں سید احمد شہید کے تحریک کی مختصر تاریخ تھی اردو والا کتبہ پشتو والے کتبے کا ترجمہ تھا جس میں ترجمے کی اغلاظ سمیت تاریخی غلطیاں بھی تھیں مثلاً جنگ اکوڑہ سمیت بہت اہم واقعات کو درمیان میں نظر انداز کیا گیا تھا۔

مزار کے کتبہ پر درج شاہ عبدالرحیم والایق عرف سنگ بابا اور دیگر شہداء کے تذکرہ میں مولانا غلام

رسول مہر قم طراز ہیں:

جو غازی مایار اور طورو کے درمیان شہید ہو کر گرے تھے، ان کی لاشیں تو روپ پہنچا دی گئیں ان میں سے بعض ایسے بھی تھے جنہیں زندہ اٹھایا گیا لیکن صرف رمق باقی تھی اور جلد جاں بحق ہو گئے ان کے نام اور مختصر تفصیل منظورہ کے مطابق یہ ہیں:

۱: مولوی عبدالرحمن ساکن طورو: جو ابتداء سے سید صاحب کے ساتھ رہے پارہا سفارتی خدمات انجام دیں ان کا سر تن سے الگ ہو چکا تھا۔

۲: شیخ عبدالحکیم پھلی: ان کا سر بھی تن سے الگ تھا بڑی مشکل سے سرڈھونڈ کر لائے اور تن سے ملا دیا گیا۔

۳: کریم بخش گھاٹم پوری: ادھر لڑائی شروع ہو گئی ادھر انہوں نے جلدی جلدی اپنے ساتھیوں کیلئے روٹیاں پکا کر کمر میں باندھیں اور میدان جنگ کی طرف چل راستے میں درانی سوار سید صاحب کے سواروں سے لڑتے بھڑے آرہے تھے کریم بخش ان میں گھر گئے کسی نے تلوار مار کر انہیں شہید کر ڈالا۔

۴: فضل الرحمن بردوانی۔

۵: لعل محمد: ان کا وطن معلوم نہ ہوا کا یہ سید صاحب کے باور پی خانے سے متعلق تھے۔

۶: حاجی عبدالرحیم پھلی والے۔

۷: شیخ عبدالرحمن رائے بریلوی: یہ سخت زخمی ہوئے تھے تو رولا کران کے زخم سے گئے کچھ باتیں بھی کیس پانی بھی پیا، پھر جاں بحق ہو گئے عازیوں میں سے یہی تھے جنہیں شش بھی دیا گیا اور کفن بھی پہنایا گیا۔

۸: میرستم علی چل گانوی: ان کو اٹھا کر لایا گیا تو سک رہے تھے راستے میں یا طورو پہنچ کر فوت ہوئے۔

۹: سید ابو محمد نصیر آبادی

دواور صاحب تھے جن کے نام راوی کو یاد نہ رہے۔ (بحوالہ کتاب: ازمولانا غلام رسول مہر)

طور و میں تدفین: شاہ اسماعیل نے طورو سے باہر شہاں و مشرقی کونے میں ایک بڑی قبر کھدوائی اور تمام لاشوں کو مندرجہ ذیل ترتیب سے رکھا: سب سے آگے قبلہ رخ حاجی عبدالرحیم پھلی والے (غالباً حضرت شاہ

عبدالرحیم ولایتی پکھلی کے علاقے میں لشکر اسلام کی خدمات سرانجام دیتے تھے پکھلی ہزارہ کے علاقے میں واقع ہے ان کے ساتھ سید ابو محمد نصیر آبادی، پھر میر رستم علی، شیخ عبدالحکیم پھلتی، فضل الرحمن، مولوی عبدالرحمن ساکن طورہ، کریم بخش اور بانی حضرات، سب کے بعد عبدالرحمن رائے بریلوی کی لاش رکھی گئی، جنہیں کفن بھی پہنایا گیا تھا باقی تمام اصحاب کو بلا غسل و کفن ان کے لباسوں میں ہی بدستور رکھ دیا گیا مولانا نے فرمایا کہ ان کے عما مول کا ایک سر لے کر منہ ڈھانپ دیے جائیں۔

شہداء کی مدفین اور دعا:

شہداء کو دفن کے لیے لا یا گیا مولانا محمد اسماعیل صاحب نے فرمایا کہ ان سب کے چہرے ان کے عما مول سے چھپا دو اور ان کے کپڑے دیکھ لو جو کچھ پیسہ روپیہ وغیرہ بندھا ہواں کو کھول لو کسی شخص نے قبر میں اتر کر ان کے چہرے ڈھک دیے اور پلکے وغیرہ ٹوٹ لیے پھر کئی آدمی ایک بڑی سی چادر قبر کے منہ پر تان کر کھڑے ہو گئے اور سب مٹی دینے لگے تختہ بنگے کچھ نہیں رکھے گئے اسی طرح صرف مٹی سے توپ دیا اس کے بعد مولانا صاحب اور سب نے مل کر بہت دیر تک ان سب کے لئے دعائے مغفرت کی جو لوگ شریک دفن تھے محبت سے روتے جاتے تھے اور کہتے تھے کہ یہ لوگ تو جس مراد کو آئے تھے اس مراد کو پہنچ ہم لوگوں کو بھی اللہ تعالیٰ ایسی شہادت نصیب کرے۔

تحوڑی دیر کے بعد مغرب کی اذان ہوئی سب نے سید صاحب کے پیچے نماز پڑھی نماز کے بعد آپ نے بہت دیر تک سر برہمہ ہو کر ان شہیدوں کی مغفرت کے واسطے دعا کی۔ (سیرت سید احمد شہید)

سید احمد شہید[ؒ] سے حاجی امداد اللہ مہاجر ملکی تک

امام الہند حضرت شاہ ولی اللہ قدس سرہ متوفی ۱۷۶۱ھ کے فرزند ارجمند مرشد وقت شاہ عبدالعزیز دہلوی[ؒ] متوفی ۹۲۳ھ نے اپنے جواں سال مسترد و خلیفہ اعظم امام الجاہدین حضرت سید احمد شہید[ؒ] متوفی ۱۲۳۲ھ کو ۱۲۳۳ھ کے اوآخر میں اپنا لباس خاص پہنایا اور بڑی خوشی سے رخصت کیا تو حضرت سید احمد شہید دہلی سے دوابے کے دورے پر روانہ ہوئے اس مبارک سفر میں نانویہ کے مقام پر ایک کمن پچھی حصوں برکت و سعادت کیلئے حضرت سید احمد شہید کی گود میں دیا گیا آپ نے اسے بیعت تبرک میں قبول فرمایا اقبال و فیروز مندی نے اس سعید پچھے کے قدم چوئے وہ اپنے سن شعور کی منزلیں طے کرتا ہوا عالم شباب ہی میں مقتدری علماء و صحابہ بن گیا رحمت خداوندی نے اس کے سر مبارک

پرسروی و سرداری کی کلاہ افخار رکھی اور شیخ العرب والجم بنا دیا یہ طالع وار جمند و رفع و بال بلند شخصیت تاریخ میں شیخ العرب والجم حاجی امداد اللہ مہاجر کی کے نام نامی سے زندہ جاوید ہے۔

آپ کی ولادت باسعادت ۲۲ ربیع الاول ۱۴۳۳ھ کو ہوئی سولہ سال کی عمر میں حصول علم میں مشغول رہے مختلف علماء سے استفادہ علمی کرتے رہتے تھے ظاہری علوم کے ساتھ ساتھ ترکیہ شیش کی طرف ان کا رجحان زیادہ تھا ایک دن خواب دیکھا مجلسِ اعلیٰ و اقدس حضرت سرور عالم مرشد اتمؑ کی خدمت میں حاضر ہے غایت رعب سے قدم آگے نہیں پڑتا کہ اچانک ان کے جدا مجدد حافظ بلاقیؑ تشریف لائے اور ان کا ہاتھ پکڑ کر حضورؑ تک پہنچا دیا اور آنحضرتؑ نے ان کا ہاتھ حضرت میاں جی نور محمد چشتی قدس سرہ کے حوالے کر دیا اس وقت تک بظاہر میاں جی سے کسی طرح کا تعلق نہ تھا اس دوران حاجی صاحب عجیب قسم کے جیسے بھی میں بتلاتھے آخر کار حاجی صاحب میاں جی کے استانے پہنچ کر ایک عرصہ تک میاں جی کی خدمت بارکت میں حلقة نشین رہے اور سلسلہ اربعہ کی تکمیل کی اور خرقہ خلافت، واجازت خاصہ و عامہ سے مشرف ہوئی تمام اکابر دیوبند کا پیر و مرشد قرار پائے اور تمام اکابر دیوبند اس سے جڑے ہوئے ہیں۔

حضرت میاں جی نور محمد چھنجانویؒ متوفی ۱۴۵۹ھ کا تذکرہ:

۱۴۰۱ھ کو بمقام چھنجانہ مظفر نگر میں، ولادت باسعادت ہوئی حضرت شاہ عبدالرزاق چھنجانوی کی اولاد میں تھے بچپن میں حفظ قرآن کی دولت سے مالا مال ہوئے تعلیم علوم ظاہری دہلی میں پائی پھر واپس قصبه لوہاری نزد جلال آباد میں بچوں کو قرآن کریم اور فارسی کی تعلیم دینے لگے حضرت شاہ عبدالرحیم ولایتی سے چاروں شبیتیں حاصل کیں تھیں سنت تھے ۳۰ سال تک تکمیل اولیٰ تھیں کی معاملات و مسائل دینی میں بڑی محتاط تھے، نہایت درجہ سادہ متوضع اور منکسر مزاج تھے، جلالی قسم کی شخصیت کے مالک تھے سید احمد شہید کے قیام کے دوران ان کے پیر و مرشد شاہ عبدالرحیم ولایتی نے لوہاری سے آپ کو بلایا اور اپنے سامنے حضرت سید احمد شہیدؒ سے بیعت کروایا اور سید احمد شہیدؒ نے چاروں سلسلوں میں حضرت میاں جی چھنجانویؒ کو اجازت مرحمت فرمائی میاں جی اپنے ہر دو مرشدان گرامی کے قدم بقدم تھیں سنت، جامع شریعت و طریقت اور سلف صالحین کا نمونہ تھے۔

سنگر بابا کا تذکرہ:

چونکہ اسکے مرشد حضرت شیخ المشائخ حاجی شاہ عبدالرحیم شہید عرف (سنگر بابا) تھے لہذا صاحب مزار کا تذکرہ ہمارے تاریخ کا ایک روشن باب ہے سنگر بابا سادات کرام روہ افغانستان سے ہیں نام مولا کی طلب میں وطن سے نکلے پہلے حضرت سید رحم علی شاہ صاحب (م ۱۲۰۳ھ) (از احفاد حضرت شاہ قیص سادھوروی قدس سرہ) سے جو مقام پنجلا سہ ضلع انبالہ میں مقیم تھے مشرف بہ بیعت ہوئے اور عرصہ تک ریاضت میں معروف رہ کر نسبت طریقہ قادریہ حاصل کی، بعد ازاں نسبت عشقیہ چشتیہ کا اکتساب حضرت شاہ عبدالباری ماروہی قدس سرہ (م ۱۲۲۶ھ) سے اور آخر میں بیعت جہاد با طریقت حضرت سید احمد شہید قدس سرہ (۱۲۳۶ھ) سے کی (انوار العارفین، تحقیقۃ الابرار ص ۱۸۷، ۲، انوار العاشقین ص ۱۸۲)

شاہ عبدالرحیم ولایتی کے بارے میں شاہ عبدالعزیز کا فرمان:

حضرت حاجی امداد اللہ صاحبؒ فرماتے ہیں کہ ”مومن خال مومن دہلوی مجھ سے فرماتے تھے کہ ایک بار چند حضرات شاہ عبدالعزیز صاحبؒ سے حدیث پڑھ رہے تھے کہ تذکرہ اکابر ہم لوگوں نے عرض کیا اب بھی کوئی ایسا اکابر ہے شاہ صاحب نے فرمایا کہ پرسوں کو ہمارے پاس فلاں حلیہ کا ایک شخص مسئلہ دریافت کرنے آئے گا وہ مرد کامل ہے، سمت اور وقت بھی متعین کر دیا ہم لوگ روز موعود پر زینت المساجد میں کہ دریائے جمنا کے کنارے واقع ہے ان کے اشتیاق میں بیٹھے تھے وقت مقررہ پر دریا کے کنارے اسی حلیہ کے ایک بزرگ نمودار ہوئے اور سب ان کی زیارت سے مشرف ہوئے وہ بزرگ حضرت شاہ عبدالرحیم صاحب ولایتی تھے۔“

سید احمد شہیدؒ سے بیعت

حضرت شاہ عبدالرحیم ولایتی قدس سرہ نے امیر المؤمنین امام الجاہدین حضرت سید احمد شہیدؒ سے اس وقت بیعت کا شرف حاصل کیا جب دو آبے کا مشہور تاریخی و تبلیغی دورہ کرتے ہوئے سید صاحب سہارپور میں رونق افروز ہوئے اس تمام سفر میں شیخ الاسلام حضرت مولانا عبدالحی صاحبؒ اور جیجہ الاسلام حضرت مولانا محمد اسماعیل شہیدؒ ہم کا ب تھے۔

حضرت شاہ عبدالرحیم ولایتی دل و جان سے حضرت سید صاحب کے عاشق تھے اور ان کی نظر

میں حضرت سید صاحب[ؒ] کا مرتبہ و مقام نہایت درجہ رفع و بلند تھا ادھر حضرت سید صاحب بھی حضرت شاہ عبدالرحیم صاحب ولایت[ؒ] کو ایک عالی نسبت شیخ طریقت جانتے تھے اور اس سلسلے میں ان کو صائب الرائے مانتے تھے یہی وجہ ہے کہ تربیت سلوک کیلئے بعض خاص مسترد دین کو بھی ان کے سپرد فرمادیا کرتے تھے۔

مولائے روم کی عشق کا نمونہ

حضرت حاجی شاہ عبدالرحیم صاحب ولایت[ؒ] تو حضرت امیر المؤمنین سید احمد شہید[ؒ] کی محبت میں ایسے فریفہ و دارفہ ہوئے کہ حضرت مشیش تبریزی اور مولانا روم کے جذبہ عشق کی یاد تازہ کر دی انہوں نے اپنی مند بیعت و ارشاد چھوڑ چھاڑ کر حضرت سید صاحب کی مستقل معیت اختیار کر لی تھی اور سفر و حضر میں ہمیشہ ساتھ رہتے تھے سفر جج بھی اکھٹے کیا، پھر ہجرت جہاد میں مردانہ وار ساتھ رہے حتیٰ کہ سید صاحب کے ہمراہ مایار کی جنگ میں شہید ہو کر سرفرازی حاصل کی۔

جنگ مایار میں حملہ آور شاہ عبدالرحیم کی جرات و شجاعت

”منظورہ“ میں ہے کہ جس وقت سید صاحب[ؒ] کی جماعت پر درانی سواروں اور پیادوں کا حملہ ہوا چونکہ ان کا ہجوم بہت تھا اور سید صاحب کے ساتھ کے پیادے قھوڑے تھے حاجی عبدالرحیم خاں مرحوم جو ایک مرد رویش اور سید صاحب[ؒ] کے محبت جاں ثار تھے فرط محبت سے تاب نہ لاسکے اور سواروں کو لکار کر کہا کہ عزیزو! درانیوں کے اس انبوہ عظیم نے امیر المؤمنین کی جماعت قلیل پر حملہ کیا ہے اگر آپ ہی نہ رہے تو زندگی کا کیا مزہ؟ آؤ، بائیں جانب سے حملہ کریں یہ سوار چونکہ تعداد میں قھوڑے تھے اور درانی تین ہزار سے کم نہ تھے مقابلہ کی تاب نہ لاسکے اس حالت میں حاجی عبدالرحیم سید ابو محمد، شیخ عبدالحکیم وغیرہ نے شہادت پائی اور سید موسیٰ اور رسالدار عبدالحمید خاں سخت زخمی ہو کر گھوڑے کی پیٹھ سے گرے، درانی سوار ٹھنٹی بار پیادوں کے مقابلے سے پسپا ہوتے تھے، انہیں سواروں پر گرتے تھے۔ (سیرت سید احمد شہید ص ۲۵۵ حصہ دوم)

منظورۃ السعداء میں ہے کہ درانیوں کے لشکر میں تھینٹا چار ہزار پیادے اور آٹھ ہزار سوار تھے اور حضرت امیر المؤمنین کے ہمراہی اس وقت ہندی و ملکی تین ہزار پیادے اور پانچ سو سوار تھے۔

مایار کی جنگ میں لشکر اسلام کو فتح ہوئی چالیس (۴۰) غازیوں کے قریب شہید ہوئے درانیوں

کو شکست فاش ہوئی ان کے اسی (۸۰) آدمی مارے گئے۔

یہ ایک عجیب قدرتی اتفاق ہے کہ جس مبارک تبلیغی سفر میں حضرت حاجی امداد اللہ صاحب کمسنی کے عالم میں حضرت سید احمد شہید کی گود میں دیے گئے اور سید صاحب نے انہیں بیعت تبرک میں قبول فرمایا اسی سفر میں چند ہی روز بعد حاجی صاحب کے دادا پیر حضرت شاہ عبدالرحیم صاحب ولایتی اور پیر و مرشد حضرت میاں جی نور محمد صاحب چھنجانویؒ بھی حضرت سید صاحب کی بیعت و اجازت سے مشرف ہوئے۔

الحاصل حضرت حاجی امداد اللہ صاحب مہاجر کی بنفس نفس، ان کے مرشد اول حضرت مولانا سید نصیر الدین دہلویؒ، مرشد ثانی، حضرت حضرت میاں جی نور محمد صاحب چھنجانویؒ اور پھر دادا پیر حضرت حاجی عبدالرحیم ولایتی شہیدؒ سب کے سب امیر المؤمنین امام الجاہدین حضرت سید احمد شہید قدس سرہ کے حلقة، عقیدت و ارادت اور سلسلہ بیعت و ارشاد سے وابستہ ہیں۔

سُنگر باباؒ کی کرامات

مزار پر امیر قافلہ حضرت مولانا سمیع الحق صاحب دیرتک یہی تذکرہ کرتے رہے مقامی لوگوں نے مولانا صاحب سے سُنگر باباؒ کے مختلف کرامات کا تذکرہ بھی کیا ہاں موجود زمینداروں نے کہا کہ ہم کھیتوں میں کام کرنے کے بعد اپنا سامان یہاں مزار میں چھوڑ دیتے ہیں کیونکہ یہاں سے کوئی چوری نہیں کر سکتا۔

اختتامی دعا:

ظہر کی نماز مزار کیسا تھے چھوٹی سی مسجد میں پڑھی نماز کے بعد مولانا سمیع الحق صاحب نے تصریع والخاں کیسا تھے دعا مانگتے ہوئے فرمایا۔

یا رب الشهداء والجاہدین! ان شہدا اور بزرگوں کی قربانیوں کی بدولت امت مسلمہ کے حال پر رحم فرمایا اللہ! تجھے ان پاکباز روحوں کا واسطہ ہمارے ملک کو کفار کے چنگل سے آزاد کر دے آمین۔
مولانا سمیع الحق صاحب نے کہا واقعی! بہت بڑے ولی ہیں انشاء اللہ الگی بار پھر پورا دن گزاریں گے با چشم پر نہ وہیں سے واپس ہوئے، ہماری مجلسیں کئی روز تک ان پاکیزہ نفوس کے تذکروں سے محور رہیں اپنی بے کار زندگی میں بیتے ہوئے چند لمحات کو اپنے لئے سرمایہ حیات تصور کرتا ہوں یہ قیمتی لمحات دلوں کی دنیا اور یادوں کی بستی میں ہمیشہ ضوفشاں رہیں گے۔